

अकृषी विद्यापीठे व संलग्नित महाविद्यालयातील शिक्षकेत्तर पदांना लागू असलेले महाराष्ट्र अकृषीविद्यापीठे आणि संलग्नित महाविद्यालये प्रमाणसंहिता (शिक्षकेत्तर पदांच्या अटी व सेवाशर्ती) नियम, १९८४ रद्दकरून त्याऐवजी महाराष्ट्र नागरी सेवा नियमातील तरतूदी लागू करण्याबाबत.

महाराष्ट्र शासन

उच्च व तंत्र शिक्षण विभाग

शासन पुरक पत्र क्रमांक: संकिर्ण २०१३/(८१/२०१३)/विशि-१

मंत्रालय विस्तार भवन, मुंबई ४०० ०३२

तारीख: २९ जानेवारी, २०१४

वाचा —

- १) शासन निर्णय क्रमांक: उच्च व तंत्र शिक्षण विभाग, संकिर्ण २०१०/(३१२/२०१०)/१/विशि-१ ; दि. २० मे, २०१०
- २) शासन निर्णय क्रमांक: उच्च व तंत्र शिक्षण विभाग, संकिर्ण २०१३/(८१/२०१३)/विशि-१ दि. ८ एप्रिल, २०१३
- ३) संचालक, उच्च शिक्षण, महाराष्ट्र राज्य, पुणे यांचे पत्र क्र. युएनआय/२०१२/परिक्षा/विशि-१/९९६ अ दि. २७ जानेवारी, २०१४

प्रस्तावना —

१. महाराष्ट्र अकृषी विद्यापीठे आणि संलग्नित महाविद्यालये प्रमाणसंहिता (शिक्षकेत्तर पदांच्या अटी व सेवा शर्ती), नियम, १९८४ मधील तरतूदी दि. १ मे, १९८५ पासून अकृषी विद्यापीठे व महाविद्यालयांना लागू करण्यात आल्या होत्या. तथापि, सदर प्रमाण संहिता सुमारे २६ वर्षांपूर्वीची असून त्यामध्ये आवश्यकतेनुसार अद्याप कोणत्याही सुधारणा करण्यात आलेल्या नव्हत्या, त्याचप्रमाणे वेगवेगळ्या विद्यापीठामध्ये कर्मचाऱ्यांना मिळणाऱ्या लाभामधील तफावतीमुळे कर्मचाऱ्यामध्ये अस्वस्थता निर्माण झाली होती. या संदर्भात मा. कुलपतीकडे अनेक वेळा चर्चा होऊन अकृषी विद्यापीठे व महाविद्यालयातील शिक्षकेत्तर कर्मचाऱ्यासाठी सामाईक परिनियम (Common Statute) तयार करण्यात यावेत व सदर सामाईक परिनियम लागू होईपर्यंत प्रमाणसंहिता नियमाच्या ऐवजी महाराष्ट्र नागरी सेवा नियम लागू करण्यात यावेत असा निर्णय घेण्यात आला. त्यानुसार दि. २० मे, २०१० रोजी शासन निर्णय निर्गमित करण्यात आलेला आहे.

२. अकृषी विद्यापीठे व महाविद्यालयासाठी अस्तित्वात असलेली प्रमाणसंहिता शासन निर्णय दिनांक २० मे, २०१० अन्वये रद्द केल्यानंतर अकृषी विद्यापीठातील त्यांच्या शिक्षकेत्तर कर्मचाऱ्यांच्या भरतीसाठी परिनियमाद्वारे सेवा प्रवेश नियम तयार केले असून त्यानुसार अकृषी विद्यापीठातील भरती प्रक्रिया सुरु आहे. संबंधित अकृषी विद्यापीठांनी किंवा यथास्थिती संचालक, उच्च शिक्षण व संचालक, तंत्र शिक्षण यांनी अकृषी विद्यापीठांशी संलग्नित अशासकीय महाविद्यालयातील शिक्षकेत्तर पदांच्या भरती प्रक्रियेत संदर्भात सेवा प्रवेश नियम तयार करणे अभिप्रेत होते. तथापि, असे सेवा प्रवेश नियम अद्यापही तयार करण्यात आले नसल्याचे शासनाच्या निर्देशनास आले आहे. त्यामुळे संदर्भाधीन दि. २० मे, २०१० शासन निर्णयास पुरकपत्र काढून अकृषी विद्यापीठांशी संबंधित

अशासकीय महाविद्यालयातील शिक्षकेत्तर कर्मचाऱ्यांच्या सेवाभरती कोणते सेवा प्रवेश नियम वापरावेत याबाबतचे आदेश निर्गमित करण्याची बाब शासनाच्या विचाराधीन होती. त्यानुसार संदर्भाधीन क्रमांक २ येथील दि. ८/४/२०१३ च्या शासन निर्णयान्वये दिनांक ३०/६/२०१३ पर्यंत प्रमाणसंहिता, १९८४ मधील सेवा प्रवेश नियमांच्या तरतूदीनुसार भरती प्रक्रिया पूर्ण करण्यास मुदतवाढ देण्यास आलेली होती.

३. अशासकीय अनुदानित महाविद्यालयातील शिक्षकेत्तर पदांची भरती करण्यासंदर्भातील नवीन सेवाप्रवेश नियम अद्याप अंमलात आलेले नाहीत. त्यामुळे प्रमाणसंहितेमधील सेवा प्रवेशासंबंधी तरतूदी वापरात आणण्यासाठी मुदतवाढ देण्याची बाब शासनाच्या विचाराधीन होती.

पूरक पत्र —

४. प्रस्तावनेत नमूद केल्याप्रमाणे राज्यातील अकृषी विद्यापीठांशी संलग्नित असलेल्या अशासकीय महाविद्यालयातील शिक्षकेत्तर पदांच्या सेवा भरती नियमांबाबत खालीलप्रमाणे शासन मान्यता देत आहे :-

(१) महाविद्यालयातील शिक्षकेत्तर पदांसाठी नवीन सेवा प्रवेश नियम अंमलात येईपर्यंत अकृषी विद्यापीठे आणि संलग्नित महाविद्यालये प्रमाणसंहिता (शिक्षकेत्तर पदांच्या अटी व सेवा शर्ती) नियम, १९८४ तरतूदीप्रमाणे भरती करण्यास मान्यता देण्यात येत आहे.

(२) महाविद्यालयासाठी नवीन सेवाप्रवेश नियम लागू झाल्यानंतर सदर आदेश आपोआप संपुष्टात येतील.

५. सदर शासन निर्णय महाराष्ट्र विद्यापीठ अधिनियम, १९९४ मधील कलम ८(४), कवी कुलगुरु कालिदास संस्कृत विश्वविद्यालय अधिनियम १९९७ मधील कलम ८(४), डॉ. बाबासाहेब आंबेडकर तंत्रशास्त्र विद्यापीठ अधिनियम, १९८९ व यशवंतराव चव्हाण महाराष्ट्र मुक्त विद्यापीठ अधिनियम, १९८९ मधील तरतूदी नुसार प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२९१८०१२००८०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

विकास तु. कदम

कार्यासन अधिकारी, महाराष्ट्र शासन

प्रति,

१) मा. राज्यपाल तथा कुलपती यांचे सचिव, राजभवन, मलबार हिल, मुंबई

२) मा. कुलगुरु, सर्व अकृषी विद्यापीठे

- ३) मा. मुख्यमंत्री यांचे प्रधान सचिव
- ४) सर्व सहसचिव/उपसचिव/ अवर सचिव, उच्च व तंत्र शिक्षण विभाग
- ५) संचालक, उच्च शिक्षण, महाराष्ट्र राज्य, पुणे
- ६) संचालक, तंत्र शिक्षण, महाराष्ट्र राज्य, मुंबई
- ७) कुलसचिव, सर्व अकृषी विद्यापीठे
- ८) मा. मंत्री, (उ.व.तं.शि), यांचे खाजगी सचिव
- ९) मा. राज्यमंत्री, (उ.व.तं.शि), यांचे खाजगी सचिव
- १०) सर्व कार्यासन अधिकारी, उच्च व तंत्राशिक्षण विभाग
- ११) निवड धारिका विशि-१